



बिहार गजट

असाधारण अंक

बिहार सरकार द्वारा प्रकाशित

9 फाल्गुन 1941 (श०)

(सं० पटना 172) पटना, शुक्रवार, 28 फरवरी 2020

पशु एवं मत्स्य संसाधन विभाग

अधिसूचना

27 जनवरी 2020

सं० 5 नि०गो०वि०(5)10/2012-30/नि०गो०—डा० रामाश्रय राम, तत्कालीन शोध पदाधिकारी (सांख्यिकी) पशु स्वास्थ्य एवं उत्पादन संस्थान, पटना सेवा वर्ग-2 (मूल स्तर), जन्म तिथि 12.06.1952, नियुक्ति तिथि 30.10.1979, कोटि क्रमांक 274 एवं सेवा निवृत्ति तिथि 30.06.2012 को सरकारी सेवक हेतु निर्धारित आचरण के विपरीत कार्यों में संलिप्त रहने संबंधी प्रमाणित आरोपों के लिए विभागीय संकल्प संख्या 570 नि०गो०, दिनांक 16.07.2004 के द्वारा सरकारी सेवा से बर्खास्त किया गया था।

2. उक्त बर्खास्तगी आदेश के विरुद्ध डा० राम द्वारा माननीय उच्च न्यायालय, पटना में सी०डब्ल्यू०जे०सी० संख्या 9089/2004 दायर किया गया, जिसमें दिनांक 10.05.2018 को पारित न्यायनिर्णय में माननीय उच्च न्यायालय, पटना द्वारा डा० राम के बर्खास्तगी आदेश 570 नि०गो०, दिनांक 16.07.2004 को खारिज करते हुए उन्हें सभी परिणामी लाभ देने का आदेश दिया गया।

3. माननीय उच्च न्यायालय, पटना द्वारा पारित उक्त न्यायादेश के विरुद्ध विभाग द्वारा विद्वान महाधिवक्ता से प्राप्त परामर्श के आलोक में एल०पी०ए० संख्या 447/2019 दायर किया गया, जो सुनवाई हेतु माननीय उच्च न्यायालय, पटना में विचाराधीन है।

4. सी०डब्ल्यू०जे०सी० संख्या 9089/2004 मामले में पारित न्यायादेश का अनुपालन नहीं होने के कारण डा० राम द्वारा माननीय उच्च न्यायालय, पटना में अवमाननावाद संख्या 5258/2018 दायर किया गया।

5. उक्त अवमाननावाद में दिनांक 22.10.2019 को माननीय उच्च न्यायालय, पटना द्वारा अंतरिम आदेश पारित किया गया, जिसमें विभाग द्वारा दायर एल०पी०ए० में Stay नहीं मिलने के कारण विभागीय कारण पृच्छा को अस्वीकृत (Reject)

करते हुए सी०डब्ल्यू०जे०सी० संख्या 9089/2004 मामले में पारित न्यायादेश को इस शर्त के साथ अनुपालन करने का आदेश दिया गया है कि वह एल०पी०ए० संख्या 447/2019 में पारित होने वाले न्यायनिर्णय से प्रभावित होगा।

6. उपरोक्त वर्णित स्थिति में सी०डब्ल्यू०जे०सी० संख्या 9089/2004 में दिनांक 10.05.2018 को माननीय उच्च न्यायालय, पटना द्वारा पारित न्यायनिर्णय तथा एम०जे०सी० संख्या 5258/2018 में माननीय उच्च न्यायालय, पटना द्वारा दिनांक 22.10.2019 को पारित अंतरिम आदेश के आलोक में डा० रामाश्रय राम, तत्कालीन शोध पदाधिकारी (सांख्यिकी) पशु स्वास्थ्य एवं उत्पादन संस्थान, पटना को विभागीय संकल्प संख्या 570 नि०गो०, दिनांक 16.07.2004 द्वारा की गयी बर्खास्तगी आदेश को सरकार द्वारा इस शर्त के साथ वापस लिये जाने का निर्णय लिया गया है कि वह एल०पी०ए० संख्या 447/2019 में पारित होने वाले न्यायनिर्णय से प्रभावित होगा।

7. अतः उक्त निर्णय के आलोक में :-

- (i) डा० रामाश्रय राम, तत्कालीन शोध पदाधिकारी (सांख्यिकी) पशु स्वास्थ्य एवं उत्पादन संस्थान, पटना सम्प्रति सेवानिवृत्त को विभागीय संकल्प संख्या 570 नि०गो०, दिनांक 16.07.2004 द्वारा सरकारी सेवा से की गयी बर्खास्तगी आदेश को इस शर्त के साथ वापस लिया जाता है कि वह एल०पी०ए० संख्या 447/2019 में पारित होने वाले न्याय निर्णय से प्रभावित होगा।
- (ii) सी०डब्ल्यू०जे०सी० संख्या 9089/2004 में दिनांक 10.05.2018 को माननीय उच्च न्यायालय, पटना द्वारा पारित न्यायनिर्णय के आलोक में डा० राम को सभी परिणामी लाभों का भुगतान इस शर्त के साथ किया जाएगा कि वह एल०पी०ए० संख्या 447/2019 में पारित होने वाले न्यायनिर्णय से प्रभावित होगा।

बिहार—राज्यपाल के आदेश से,
मधुरानी ठाकुर,
सरकार के अपर सचिव।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 172-571+100-डी०टी०पी०।
Website: <http://egazette.bih.nic.in>